



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1,487/10 – 2007 මාර්තු 05 වැනි සඳුදා – 2007.03.05

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය – සාමාන්‍ය

ආණ්ඩුවේ නිවේදන

එල්.ඩී.බී. 4/81(II)

1980 අංක 47 දරන ජාතික පාරිසරික පනත

24ඇ හා 24ඈ වගන්ති යටතේ වූ නියමය

1980 අංක 47 දරන ජාතික පාරිසරික පනතේ 24ඇ සහ 24ඈ වගන්ති මගින් මා වෙත පැවරී ඇති බලතල ප්‍රකාර, පරිසර හා ස්වභාවික සම්පත් අමාත්‍ය පාදලී වම්පික රණවක වන මම, –

(අ) මෙහි I වන උපලේඛනයේ විස්තර කර ඇති සීමාවන් තුළ පිහිටි ප්‍රදේශය, ඉහත කී පනතේ කාර්ය සඳහා පාරිසරික ආරක්ෂක ප්‍රදේශයක් විය යුතු බවත්, එම ප්‍රදේශය “තලංගම පාරිසරික ආරක්ෂක ප්‍රදේශය” යනුවෙන් හඳුන්වනු ලැබිය යුතු බවත් ;

(ආ) මෙම නියමය බලාත්මකව පවතින්නාක් කල් –

- ඉහත කී ආරක්ෂක ප්‍රදේශය තුළ වූද, ඉහත කී පනතේ විධිවිධානවලට පටහැනි වූ ද, යම් සැලසුම් ක්‍රමයක් හෝ ව්‍යාපෘතියක් මේ නියමය කරන ලද දිනයේ සිට ක්‍රියාත්මක වීම තහර විය යුතු බව ද ;
- ඉහත කී තලංගම පාරිසරික ආරක්ෂක ප්‍රදේශයේ සීමාවන් ඇතුළත බලතල ක්‍රියාත්මක කිරීම හෝ යම් කර්තව්‍යයක් ඉටු කිරීම මධ්‍යම පරිසර අධිකාරිය හැර වෙනත් කිසිම තැනැත්තකු විසින් නොකළ යුතු බවත් ;
- ඉහත කී පාරිසරික ආරක්ෂක ප්‍රදේශයට අදාළව මධ්‍යම පරිසර අධිකාරියේ (අවසරලත් භාවිතයන්) බලතල සහ කර්තව්‍ය මේ නියමයේ II වන උපලේඛනයේ සඳහන් බලතල සහ කර්තව්‍යවලට සීමා විය යුතු අතර, මෙහි III වන උපලේඛනයේ සඳහන් කොන්දේසිවලට අනුකූලව ක්‍රියාත්මක කිරීම සහ ඉටු කිරීම කරනු ලැබිය යුතු බවත්,

මේ නියමය මගින් ප්‍රකාශයට පත් කරමි.

මේ නියමයේ කාර්ය සඳහා “මධ්‍යම පරිසර අධිකාරිය” යන්නෙන් 1980 අංක 47 දරන ජාතික පාරිසරික පනත යටතේ පිහිටුවනු ලැබූ අධිකාරිය අදහස් වේ.

පාදලී වම්පික රණවක,
පරිසර හා ස්වභාවික සම්පත් අමාත්‍ය.

2007 පෙබරවාරි මස 23 වැනි දින,
කොළඹ දී ය.

I වන උපලේඛනය

තලංගම පාරිසරික ආරක්ෂක ප්‍රදේශයේ සීමාවන්

උතුර : පොත්තෙවෙල අමුණේ දකුණු කෙළවරෙන් ආරම්භ වී, දෙපාඟුල් මධ්‍ය රේඛාවේ සිට උඩවන්න මාර්ගයේ මධ්‍යම රේඛාව දක්වා ;

නැගෙනහිර : උඩවන්න මාර්ගයේ සිට පොතුඅරාව පාර දෙසට සමාන්තර ලෙස ගලායන්නා වූ දෙපාඟුල් මධ්‍යම රේඛාවේ සිට ඉදිරියට ගොස් ඉන්පසු දෙපාඟුල් එම රේඛාව ඔස්සේම මාර්ගයේ මැද සිට ඇවරින්නේ වැවේ නැගෙනහිර මායිම දක්වා ; එතැන් සිට විල් දකුණු මායිමේ සිට ඇවරින්නේ මාර්ගයේ මධ්‍යම රේඛාව හරහා එම ස්ථානයට හින් ඇල හමුවන ස්ථානය දක්වා ; එතැන් සිට, වැව පාරේ මධ්‍යම ලක්ෂ්‍යයට නිරිත දිග දිසාවේ වූ හින් ඇල් මධ්‍යම රේඛාව දිගේ ; ඉන්පසු, මෙම ලක්ෂ්‍යයේ සිට වැව පාරේ කෙළවරේ වූ මධ්‍යම රේඛාව ; එතැන් සිට ඉදිරියට දෙපාඟුල් දකුණු ඉවුරේ මධ්‍යම රේඛාවේ සිට හෝකන්දර - තලවතුගොඩ ප්‍රධාන මාර්ගයේ මධ්‍යම ලක්ෂ්‍යය දක්වා ;

දකුණ : අවසානයට සඳහන් කළ ලක්ෂ්‍යයේ සිට හෝකන්දර - තලවතුගොඩ ප්‍රධාන මාර්ගයේ මධ්‍යම රේඛාව ඔස්සේ අදින ලද රේඛාවේ සිට දෙපාඟුල් මධ්‍යම ලක්ෂ්‍යය මත වූ තලංගම වැවේ වම් ඉවුර දෙසට ;

බටහිර : එතැන් සිට ඉදිරියට තලංගම වැවේ මධ්‍යම රේඛාව හරහා වූ ලක්ෂ්‍යයේ සිට තලංගම වැවේ වම් ඉවුරේ උතුරු දිසාව දෙසට එම ලක්ෂ්‍යය වැව පාර හරහා යන තෙක් සහ පොතුඅරාව මාර්ගයේ මධ්‍යම රේඛාව හරහා වූ ස්ථානයේ සිට උතුරු දෙසට ඉදිරියට ; එතැන් සිට දෙපාඟුල් මධ්‍යම රේඛාව හරහා වූ ස්ථානයේ සිට උතුරු දෙසට ඉදිරියට ; එතැන් සිට දෙපාඟුල් මධ්‍යම රේඛාවේ සිට පොත්තෙවෙල අමුණ මාර්ගයේ මධ්‍යම රේඛාව දක්වා ; එතැන් සිට ඉදිරියට පොත්තෙවෙල අමුණ මාර්ගයේ මධ්‍යම රේඛාවේ සිට ආරම්භක ලක්ෂ්‍යය දක්වා.

II වන උපලේඛනය

අවසරලත් භාවිතයන්

1. වී වගා කිරීම ;
2. මසුන් ඇල්ලීම ;
3. ස්වාභාවික මංපෙත් ;
4. පක්ෂීන් නැරඹීම සඳහා නිරීක්ෂණ කුළුණු ඉදිකිරීම ;
5. පරිසර අධ්‍යාපනික තොරතුරු මධ්‍යස්ථානයක් සහ අලෙවිකුටියක් ;
6. මුර පලක් ඉදි කිරීම.

III වන උපලේඛනය

අවසරලත් භාවිතයන් ක්‍රියාත්මක කිරීම යටත් කරනු ලබන කොන්දේසි

- (අ) සැමවිටම පරිසරයට බාධාවක් නොවන ආකාරයකින්, ආරක්ෂක මුරපලවල් ඉදිකිරීමේදී සීමිත ප්‍රමාණයක් ඉදිකරනු ලැබිය යුතු අතර ඒවා අර්ධ - ස්ථිර ස්වභාවයකින් විය යුතු ය ;
- (ආ) ස්වාභාවික මංපෙත් සඳහා භාවිත කළ හැක්කේ දෙපාඟුල් දෙපස සහ කුඹුරුවල මඩ ඉවුරු (නියර) පමණක් වේ ;
- (ඇ) සැමවිටම පරිසරයට බාධාවක් නොවන ආකාරයකින්, පක්ෂීන් නැරඹීම සඳහා වූ නිරීක්ෂණ කුළුණු ඉදිකිරීමේ දී සීමිත ප්‍රමාණයක් ඉදිකරනු ලැබිය යුතු අතර ඒවා අර්ධ ස්ථිර ස්වභාවයකින් විය යුතුය. ඒ ප්‍රදේශය තුළ පවතින වෘක්ෂයන් ද මේ කාර්යයන් සඳහා භාවිතා කළ හැකි ය.
- (ඈ) පාරිසරික ආරක්ෂක කලාපය තුළ සම්ප්‍රදායික මසුන් මැරීමේ කාර්යයන් කරගෙන යාම සඳහා පමණක් අවසර ඇත. ඒ තුළ කිසිදු මෝටර් බෝට්ටු භාවිතා කිරීමට අවසර දෙනු නොලැබේ ;

- (ඉ) පාරිසරික ආරක්ෂණ කලාපයේ පැවැත්මට බාධාවක් වන අයුරින් ඉදිකරන අවහිර කිරීමකට හෝ එවැනි කාර්යවල නියැලීමට අවසර දෙනු නොලැබේ. මධ්‍යම පරිසර අධිකාරිය විසින් එසේ ඉදිකරනු ලැබූ අවහිර කිරීමක් නොපමාව ඉවත්කිරීමට හෝ එසේ කරගෙන යනු ලබන කාර්යයන් නොපමාව නතර කිරීම මධ්‍යම පරිසර අධිකාරිය විසින් කරනු ලැබිය යුතුය ;
- (ඊ) ගම්වැසියන්ගේ සාමාන්‍ය ජීවිත රටාවට සහ ඔවුන්ගේ ජීවිකාවට බාධාවක් ඇති නොවන යම් ආකාරයකට අවසරලත් භාවිතයන්තුල කටයුතු කරගෙන යා යුතුය ;
- (උ) අවසරලත් භාවිතයන් තුල දී මධ්‍යම පරිසර අධිකාරිය (ම.ප.අ) නාගරික සංචර්ධන අධිකාරිය (නා.ස.අ.) ගොවිජන සංචර්ධන දෙපාර්තමේන්තුව, (ගො.ස.දෙ) වාරිමාර්ග දෙපාර්තමේන්තුව, ශ්‍රී ලංකා ඉඩම් ගොඩකිරීමේ සහ සංචර්ධනය කිරීමේ සංස්ථාව සහ අදාළ පළාත් පාලන ආයතන විමසා එයට අදාළ කරගත හැකි පොදු ප්‍රමිතීන්ට අනුව පවත්වාගෙන යමින් කටයුතු කරනු ලැබිය යුතුය ;
- (ඌ) යම් යටිතල පහසුකම් සංචර්ධනය කිරීමේ දී මධ්‍යම පරිසර අධිකාරියේ පූර්ව අනුමැතිය ලබාගත යුතුය ;
- (එ) II වන උපලේඛනයේ සඳහන් අවසරලත් භාවිතයන් ජාතික පාරිසරික පනතේ IV ඇ කොටස යටතේ නියමිත ව්‍යාපෘතියක් වේ නම් එම පනතේ විධි විධාන වලට අනුකූලව අනුමැතිය ලබාගත යුතුය ;
- (ඒ) යෝජිත ව්‍යාපෘතිය ජාතික පාරිසරික පනතේ IV ඇ කොටස යටතේ නියම කරනු ලැබ නැත්නම් මධ්‍යම පරිසර අධිකාරියේ අනුමැතිය නිකුත් කිරීමට පෙර, (ජාතික පාරිසරික පනතේ 10 උා වගන්තියේ විධිවිධාන වලට අනුකූලව) එම ව්‍යාපෘතිය අගය කිරීම සඳහා, පාරිසරික තක්සේරුවක් කළ යුතුය ;
- (ඔ) මධ්‍යම පරිසර අධිකාරිය විසින් පත් කරනු ලබන උචිත කමිටුවක් මගින් එම වාර්තාව අගයීමට භාජනය කළ යුතුය ;
- (ඔ) ව්‍යාපෘතියේ කටයුතු නියාමනය කිරීම සඳහා නියාමන කමිටුවක් පත් කරනු ලැබේ ;
- (ක) ව්‍යාපෘතියේ යෝජනාව සකස්කර අගයීම සඳහා ද, ව්‍යාපෘති කටයුතු නියාමනය කිරීම සඳහා ද, මධ්‍යම පරිසර අධිකාරිය මගින් පරිපාලන පිරිවැය යෝජනා ක්‍රමයක් සකස් කොට අනුමතනය කළ යුතුය.

03 - 604/1

එල්.ඩී.බී. 4/81(II)

1980 අංක 47 දරන ජාතික පාරිසරික පනත

24ඇ හා 24ඈ වගන්තිය යටතේ වූ නියමය

1980 අංක 47 දරන ජාතික පාරිසරික පනතේ 24ඇ සහ 24ඈ වගන්ති මගින් මා වෙත පැවරී ඇති බලතල ප්‍රකාර, පරිසර හා ස්වභාවික සම්පත් අමාත්‍ය පාඨලී වම්පික රණවක වන මම,-

- (අ) මෙහි 1 වන උපලේඛනයේ 1 වන සහ 2 වන කොටස්වල විස්තර කර ඇති සීමාවන් තුළ පිහිටි ප්‍රදේශ, ඉහත කී පනතේ කාර්ය සඳහා පාරිසරික ආරක්ෂක ප්‍රදේශයක් විය යුතු බවත්, එම ප්‍රදේශය “ ග්‍රෙගරි වැව පාරිසරික ආරක්ෂක ප්‍රදේශය ” යනුවෙන් හඳුන්වනු ලැබිය යුතු බවත් ;
- (ආ) මෙම නියමය බලාත්මකව පවතින තාක් කල් -
- (i) ඉහත කී ග්‍රෙගරි වැව පාරිසරික ආරක්ෂක ප්‍රදේශය තුළ වූද, ඉහත කී පනතේ විධිවිධානවලට පටහැනි වූ ද, යම් සැලසුම් ක්‍රමයක් හෝ ව්‍යාපෘතියක් මේ නියමය කරන ලද දිනයේ සිට ක්‍රියාත්මක වීම නතර විය යුතු බව ද ;
 - (ii) ඉහත කී ග්‍රෙගරි වැව පාරිසරික ආරක්ෂක ප්‍රදේශයේ සීමාවන් ඇතුළත බලතල ක්‍රියාත්මක කිරීම හෝ යම් කර්තව්‍යයක් ඉටු කිරීම මධ්‍යම පරිසර අධිකාරිය හැර වෙනත් කිසිම තැනැත්තකු විසින් නොකළ යුතු බවත් ;

- (iii) ඉහත කී ග්‍රෙහරි වැව පාරිසරික ආරක්ෂක ප්‍රදේශයට අදාළව මධ්‍යම පරිසර අධිකාරියේ (අවසරලත් භාවිතයන්) බලතල සහ කර්තව්‍ය මේ නියමයේ II වන උපලේඛනයේ සඳහන් බලතල සහ කර්තව්‍යවලට සීමා විය යුතු අතර, මෙහි III වන උපලේඛනයේ සඳහන් කොන්දේසිවලට අනුකූලව ක්‍රියාත්මක කිරීම සහ ඉටු කිරීම කරනු ලැබිය යුතු බවත්,

මේ නියමය මගින් ප්‍රකාශයට පත් කරමි.

මේ නියමයේ කාර්ය සඳහා “ මධ්‍යම පරිසර අධිකාරිය ” යන්නෙන් 1980 අංක 47 දරන ජාතික පාරිසරික පනත යටතේ පිහිටුවනු ලැබූ අධිකාරිය අදහස් වේ.

පාද්‍ය ලි වම්පික රණවක,
පරිසර හා ස්වභාවික සම්පත් අමාත්‍ය.

2007 පෙබරවාරි මස 23 වැනි දින,
කොළඹ දී ය.

I වන උපලේඛනය

ග්‍රෙහරි වැව පාරිසරික ආරක්ෂක ප්‍රදේශයේ සීමාවන්

I වන කොටස

- උතුරු : ඩන් අතුරු පාරේ නැගෙනහිර අන්තයේ හා ඉහල වැව පාර හමුවන මංසන්ධියේ සිට ඉහල වැව පාර මාගස්තොට වන්නට යන පාර හමුවන මංසන්ධිය දක්වා ;
- නැගෙනහිර : අවසන් වරට සඳහන් කරන ලද ස්ථානයේ සිට වැලිමඩ - නුවරඑළිය මාර්ගය හමුවන මාගස්තොට හන්දිය දක්වා ;
- දකුණු : අවසන් වරට සඳහන් කරන ලද ස්ථානයේ සිට වැලිමඩ - නුවරඑළිය ප්‍රධාන මාර්ගය ඔස්සේ තුරහ තරහපිටි පාර හමුවන මංසන්ධිය දක්වා ;
- බටහිර : අවසන් වරට සඳහන් කරන ලද ලක්ෂ්‍යයේ සිට සරල රේඛාවක් ඔස්සේ ඩන් අතුරු පාර නැගෙනහිර අන්තය දක්වා.

II වන කොටස

- උතුරු : අභ්‍යුපුර පාර හා නුවරඑළිය - වැලිමඩ ප්‍රධාන මාර්ගය හමුවන ස්ථානයේ සිට නුවරඑළිය - වැලිමඩ ප්‍රධාන මාර්ගය ඔස්සේ ගැමුණුපුර පාර හමුවන මංසන්ධිය දක්වා ;
- නැගෙනහිර : අවසන් වරට සඳහන් කරන ස්ථානයේ සිට ගැමුණුපුර පාර සහ ධර්මාරාම පන්සල දක්වා ඇති මාර්ගය ඔස්සේ ධර්මාරාම පන්සල පිටිසිම් දොරටුව දක්වා සහ පන්සල් භූමියේ බටහිර මායිම ඔස්සේ ග්‍රෙහරි වැවේ ඉහල පිටාර සමුච්චියේ සිට මීටර් 50ක් දුරින් හමුවන ස්ථානය දක්වා ;
- දකුණු : ග්‍රෙහරි වැවේ ඉහල පිටාර සමුච්චියේ සිට මීටර් 50ක් දුරින් පිහිටි අවසන් වරට සඳහන් කරන ලද ස්ථානය අයත් බටහිර දිශාව දෙසට වැටුන සමෝච රේඛාව, ග්‍රෙහරි වැව වේල්ල දිගේ අඳින ලද සරල රේඛාව හමුවන ස්ථානය දක්වා ;
- බටහිර : අවසන් වරට සඳහන් කරන ස්ථානයේ සිට ග්‍රෙහරි වැව වේල්ල දිගේ අඳින ලද සරල රේඛාව හා අඩිපාර හමුවන ස්ථානය දක්වා සහ එම ස්ථානයේ සිට අඩි පාර දිගේ අභ්‍යුපුර පාර හමුවන ස්ථානය දක්වා සහ එම ස්ථානයේ සිට අභ්‍යුපුර පාර ඔස්සේ නුවරඑළිය-වැලිමඩ ප්‍රධාන මාර්ගය හමුවන ස්ථානය දක්වා ;

II වන උපලේඛනය

අවසරලත් භාවිතයන්

1. අංක 1337/16 දරන 2004 අප්‍රේල් මස 23 වැනි දිනැති ගැසට් පත්‍රයේ පළ කරන ලද නුවරඑළිය මහ නගර සභා අනුමත සංචර්ඪන සැලැස්මේ සඳහන් කර ඇති පරිදි :—

- (අ) පරිසර හිතකාමී අවන්හල්, අර්ධ ස්ථිර නිර්මිතයන් ;
- (ආ) උද්‍යාන හා ක්‍රීඩා පිට්ටනි ;
- (ඇ) තාවකාලික ස්වභාවයේ වෙළඳපොළවල් හා ප්‍රදර්ශන භූමි ;
- (ඈ) විනෝදාස්වාද සමාජශාලා ;
- (ඉ) විසිතුරු මත්ස්‍ය පොකුණු ;
- (ඊ) කඳවුරු භූමි, විනෝදාස්වාද ස්ථාන ;
- (ඔ) කුඩා පරිමාණයේ ආපන ශාලා ;
- (ඕ) උපයෝගීතා සේවා ආශ්‍රිත ව්‍යුහයන් ;

ඉදිකිරීම සහ පවත්වාගෙන යාම.

- 2. සංචාරක හා තොරතුරු මධ්‍යස්ථාන ;
- 3. එළිමහන් ශාරීරික ස්වභාව පහසුකම් ;
- 4. සංචාරක වෙළෙඳ රථ නැවතුම් ස්ථාන ;
- 5. වෙනත් ස්වභාව ධර්මය පදනම් වූ විනෝදාස්වාද ක්‍රියාකාරකම් ;
- 6. ප්‍රවේශම් සහගත ලෙස ඒකාබද්ධ වූ සහ ක්‍රියාත්මක කරන ජලප්‍රවාහන කටයුතු ;
- 7. ජල ක්‍රීඩා, ඔරු පැදීම, රුවල් ඔරු පැදීම, විනෝද බෝට්ටු චාරිකා, පැඩලෝස් ;
- 8. ජැට් සහ පර්යන්ත ;
- 9. වගුරු උද්‍යාන ;
- 10. තේමාන්විත උද්‍යාන ;
- 11. කැලෑ ;
- 12. විනෝදාස්වාදය සඳහා මාළු බාන ස්ථාන ;
- 13. කණු මත ඉදිකරන ලද තට්ටු ;
- 14. අඩි පාරවල් පියමන, පාපැදි මාර්ග, පුටු මගවල්
- 15. පොකුණු සහ දියඇලි.

III වන උපලේඛනය

අවසරලත් භාවිතයන් ක්‍රියාත්මක කිරීම යටත් කරනු ලබන කොන්දේසි

- 01. ඉතා වැදගත් ශාක සහ සත්ව වාසස්ථානවලට හානි නොවන පරිදි සංචර්ධනයන් කරගෙන යා යුතු ය ;
- 02. කැපී පෙනෙන හු දර්ශන ඇති ස්ථාන./වන ජීවී වාසස්ථාන/සංස්කෘතික /පෞරාණික වැදගත්කමක් ඇති ස්ථාන සංරක්ෂණය කළ යුතුය;
- 03. දැනට පවතින හෝ යෝජිත සියළුම සංචර්ධන ව්‍යාපෘති සඳහා පාංශු සංරක්ෂණය, වැසි ජල අපවහනය, අපද්‍රව්‍ය කළමනාකරණය, උද්‍යාන අලංකරණය යන අංශයන් ඒකාබද්ධ වූ කළමනාකරණ සැලැස්මක් තිබිය යුතුය. මෙම සැලැස්ම කෘෂිකර්ම දෙපාර්තමේන්තුව, ශ්‍රී ලංකා ඉඩම් ගොඩනිකුරීමේ හා සංචර්ධනය කිරීමේ සංස්ථාව, නාගරික සංචර්ධන අධිකාරිය, මධ්‍යම පරිසර අධිකාරිය සහ ශ්‍රී ලංකා සංචාරක මණ්ඩලයේ උපදෙස් සහිතව පිළියෙල කළ යුතුය. එම සැලැස්ම අදාළ ව්‍යාපෘති භූමි තුල නිසි ලෙස ස්ථාපිත කර තබන්නා කළ යුතුය;
- 04. ජලජ පරිසරයට බාධා කරන කිසිම ව්‍යුහයක් ඉදිකිරීමට ඉඩ දෙනු නොලැබේ ;
- 05. වැවේ උපරිම ජල මට්ටමේ සිට මීටර් 10ක භූමි ප්‍රදේශයක් රක්ෂිත ප්‍රදේශයක් ලෙස වෙන් කළ යුතුය ;
- 06. මෙම රක්ෂිත ප්‍රදේශයේ තොරා ගන්නා ලද ස්ථානවල පමණක් පරිසර හිතකාමී විනෝදාත්මක ව්‍යුහයන්ට (තාවකාලික) ඉඩ දෙනු ලැබේ ;
- 07. අනුමත සංචර්ධන සැලැස්මට අනුව අදාළ රක්ෂිත ප්‍රදේශයේ භූමි අලංකරණ කටයුතු කළ යුතුය ;
- 08. I වන උපලේඛනයේ II වන කොටසේ විස්තර කරන ලද ප්‍රදේශය තුළ ස්ථිර වන ආවරණයන් පවත්වාගෙන යා යුතුය ;

09. පසු මට්ටමේදී වට ප්‍රමාණය අඩි 3 ට වැඩි සියලුම ශාක ආරක්ෂා කළ යුතුය ;
10. ඕනෑම ව්‍යුහයක බිම් මට්ටමේ සිට අවසර දිය හැකි උපරිම උස ප්‍රමාණය අනුමත සංචර්ධන සැලැස්මට අනුකූල විය යුතුය ;
11. 11 වන උපලේඛනයේ සඳහන් අවසරලත් භාවිතයන් ජාතික පාරිසරික පනතේ IV ඇ කොටස යටතේ නියමිත ව්‍යාපෘතියක් වේ නම් එම පනතේ විධි විධානවලට අනුකූලව අනුමැතිය ලබා ගත යුතුය ;
12. යෝජිත ව්‍යාපෘතිය ජාතික පාරිසරික පනතේ IV ඇ කොටස යටතේ නියමිත ව්‍යාපෘතියක් නොවේ නම් මධ්‍යම පරිසර අධිකාරියේ අනුමැතිය නිකුත් කිරීමට පෙර එම පනතේ 10෬ වධාන වලට අනුකූලව පාරිසරික ඇගයීමක් කළ යුතුය ;
13. එම පාරිසරික ඇගයීම් වාර්තාව මධ්‍යම පරිසර අධිකාරිය විසින් පත් කරන ලද සුදුසු කමිටුවක් මගින් අගයනු ලැබේ ;
14. ව්‍යාපෘති ක්‍රියාකාරකම් පසුවිපරම් කිරීම සඳහා පසුවිපරම් කමිටුවක් පත් කරනු ලැබේ ;
15. ව්‍යාපෘති යෝජනාව අගයීමේ කාර්යාවලිය සඳහා සහ ව්‍යාපෘති ක්‍රියාකාරකම් පසුවිපරම් කිරීම සඳහා පරිපාලන ගාස්තු අය කිරීමේ පරිපාටියක් මධ්‍යම පරිසර අධිකාරිය විසින් සකස් කර ක්‍රියාත්මක කරනු ලැබේ.